

कुशे गाउँपालिकाको स्थानीय कानून निर्माणको परामर्श सेवा शुल्क सम्बन्धी मापदण्ड २०७५

(गाउँ कार्यपालिकाबाट पारित मिति: २०७५/०९/२३)

(गाउँ सभा तथा गाउँ कार्यपालिकाबाट प्रमाणिकरण मिति: २०७५/०९/२३)

(प्रकाशित मिति: २०७५ श्रावण २९ सोमवार)

प्रस्तावना:

नेपालको संविधानको अनुसूची ८ मा उल्लेखित स्थानीय तहको अधिकार कार्यान्वयन गर्न र स्थानीय सरकार सञ्चालन ऐन, २०७४ को दफा ११ (७) तथा दफा १०२ (२) बमोजिम कुशे गाउँपालिकाको कार्यपालिकीय, व्यवस्थापकीय तथा न्यायिक जिम्मेवारी सम्पादनका लागि आवश्यक स्थानीय कानूनहरू (ऐन, नियमावली, मापदण्ड, संहिता, आचार संहिता, निर्देशिका, कार्यविधि समेत) निर्माण गर्ने कार्यका लागि परामर्श लिन अपरिहार्य भएको र पारिश्रमिक तथा सेवा सुविधा निर्धारण गर्न आवश्यक भएकाले (यस अगावै निर्माण भै सकेका समेतका लागि) कुशे गाउँकार्यपालिकाको (कार्यसम्पादन) नियमावली, २०७४ अनुसार गाउँ कार्यपालिकाबाट यो स्थानीय कानून निर्माणको परामर्श सेवा शुल्क सम्बन्धी मापदण्ड, २०७५ स्वीकृत गरी लागू गरिएको छ ।

परिच्छेद - १

प्रारम्भिक

१. **संक्षिप्त नाम र प्रारम्भ :** (क) यस मापदण्डको नाम “कुशे गाउँपालिकाको स्थानीय कानून निर्माणको परामर्श सेवा शुल्क सम्बन्धी मापदण्ड, २०७५” रहेको छ ।

(ख) यो मापदण्ड कुशे राजपत्रमा प्रकाशन भए पछि तुरुन्त प्रारम्भ हुनेछ ।

२. **परिभाषा :** विषय वा प्रसङ्गले अर्को अर्थ नलागेमा यस कार्यविधिमा उल्लेखित,

(क) “स्थानीय तह” भन्नाले संघीय शासनका तीन तह मध्ये एक स्थानीय तह सम्झनु पर्छ ।

(ख) “संविधान” भन्नाले नेपालको संविधानलाई सम्झनु पर्छ ।

(ग) “ऐन” भन्नाले स्थानीय सरकार सञ्चालन ऐन, २०७४ लाई सम्झनु पर्छ ।

(घ) “गाउँपालिका” भन्नाले संविधान र ऐन बमोजिम स्थापना भएको कुशे गाउँपालिका सम्झनु पर्छ ।

(ङ) “गाउँ सभा” भन्नाले नेपालको संविधानको धारा २२३ र ऐनको दफा १९ बमोजिमको गाउँपालिकाको गाउँ सभालाई सम्झनु पर्छ ।

(च) “गाउँ कार्यपालिका” भन्नाले संविधान र ऐन बमोजिम स्थापना भएको कुशे गाउँपालिकाको कार्यकारी अंगलाई सम्झनु पर्छ ।

(छ) “मापदण्ड” भन्नाले “कुशे गाउँपालिकाको स्थानीय कानून निर्माणको परामर्श सेवा शुल्क सम्बन्धी मापदण्ड, २०७५ लाई सम्झनु पर्छ ।

(ज) “नियमावली” भन्नाले संघीय सरकार वा प्रदेश सरकार वा गाउँपालिकाको नियमावलीलाई सम्झनु पर्छ ।

(झ) “प्रमुख प्रशासकीय अधिकृत” भन्नाले ऐनको दफा ८४ बमोजिम नेपाल सरकारबाट नियुक्त गरिएको कर्मचारी सम्झनु पर्छ ।

३. मापदण्डको उद्देश्य : (क) गाउँपालिकाका सबै स्थानीय कानून उद्देश्यमूलक र जवाफदेहीपूर्ण रूपमा निर्माण गर्ने पद्धति स्थापित गर्ने ।

(ख) गाउँपालिकाका कानून निर्माण प्रक्रियालाई सरलीकृत गर्दै कार्यान्वयनमा सहजीकरण गर्ने ।

(ग) स्थानीय स्तरमा निर्माण गरिने कानूनको गुणस्तर सुनिश्चित गर्न सहयोग गर्ने ।

४. मापदण्डको कार्य क्षेत्र : नेपालको संविधान तथा स्थानिय सरकार संचालन ऐन २०७४ ले दिएको अधिकार प्रयोग गर्दै कुशे गाउँपालिकाको व्यवस्थापकीय, कार्यपालिकीय र न्यायिक काम, कर्तव्य र अधिकारलाई कार्यान्वयन गर्न आवश्यक हुने सबै प्रकारका ऐन, नियमावली, कार्यविधि, निर्देशिका, मापदण्ड, नीति, योजना, मार्ग निर्देशिका, संहिता, आचार संहिता जस्ता कानून निर्माणका लागि आवश्यक परामर्श सेवा खरिद गरी कार्य सम्पादन गर्न गराउन आवश्यक सेवा, सुविधा, पारिश्रमिक निर्धारण र व्यवस्थापन गर्नु यस मापदण्डको कार्य क्षेत्र हुने छ ।

परिच्छेद - २

परामर्श सेवा लिन

५. परामर्श सेवा लिन सक्ने : (क) यस गाउँपालिकाले आफ्नो कार्यक्षेत्रमा लागु हुने स्थानीय कानून निर्माणका लागि परामर्शदाताको सेवा लिन सक्ने छ ।

(ख) उप दफा (क) अनुसारको सेवा लिन प्रचलित कानून अनुसार गाउँपालिकाले कार्य शर्त सहित सोभै सम्भौता गर्न सक्ने छ ।

(ग) माथि उल्लेखित उपदफा (क) र (ख) अनुसारको सेवा लिन गाउँ सभाबाट बजेट स्वीकृत भएको हुनु पर्ने छ ।

(घ) उप दफा (क), (ख) र (ग) अनुसारको सेवा खरिदमा प्रचलित कानून अनुसारको कर कटौती गर्नु पर्ने छ ।

६. परामर्श सेवाको शुल्क : (क) यस गाउँपालिकाले आफ्नो कार्यक्षेत्रमा लागु हुने स्थानीय कानून निर्माणका लागि निम्नानुसारको परामर्श सेवा शुल्क दरमा सेवा खरिद गर्न सक्ने छ ।

(ख) परामर्श शुल्कमा विधायन समितिको बैठक खर्च र सन्दर्भ सामग्री तथा संचार समेत समावेश गरिने छ ।

क्रम संख्या	विभिन्न विषयगत कानूनको प्रकार	पेज	एकमुष्ठ दर	समाविष्ट खर्च क्षेत्र	कैफियत
१	ऐन निर्माण				
१.१		कभर वाहेक ५ पेज सम्मको	२५,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
१.२		१० पेज सम्मको	३०,०००।	माथी उल्लेखित नै	
१.३		१० पेज माथीको	३५,०००।	माथी उल्लेखित नै	
२	नियमावली निर्माण				
२.१		कभर वाहेक ५ पेज सम्मको	२१,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
२.२		१० पेज सम्मको	२५,०००।	माथी उल्लेखित नै	
२.३		१० पेज माथीको	३०,०००।	माथी उल्लेखित नै	
३	निर्देशिका निर्माण				
३.१		कभर वाहेक ५ पेज सम्मको	१८,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था	

				विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
३.२		१० पेज सम्मको	२१,०००।	माथी उल्लेखित नै	
३.३		१० पेज माथीको	२५,०००।	माथी उल्लेखित नै	
४	कार्यविधि निर्माण				
४.१		कभर वाहेक ५ पेज सम्मको	१८,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
४.२		१० पेज सम्मको	२१,०००।	माथी उल्लेखित नै	
४.३		१० पेज माथीको	२५,०००।	माथी उल्लेखित नै	
५	संहिता र आचार संहिता निर्माण				
५.१		कभर वाहेक ५ पेज सम्मको	१८,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च	
५.२		१० पेज सम्मको	२१,०००।	माथी उल्लेखित नै	
५.३		१० पेज माथीको	२५,०००।	माथी उल्लेखित नै	

६	मापदण्ड निर्माण			
६.१		कभर वाहेक ५ पेज सम्मको	१५,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च
६.२		१० पेज सम्मको	१८,०००।	माथी उल्लेखित नै
६.३		१० पेज माथीको	२१,०००।	माथी उल्लेखित नै
७	अन्य शीर्षक वा नामका कानून निर्माण			
७.१		कभर वाहेक ५ पेज सम्मको	१०,०००।	सन्दर्भ सामग्री अध्ययन र विश्लेषण, मस्यौदा तयारी, बैठक भत्ता, अवस्था विश्लेषण, कम्प्यूटर टाइप, सेटिङ्ग र छपाई, पृष्ठपोषण ग्रहण, सूचना तथा सञ्चार खर्च
७.२		१० पेज सम्मको	१२,०००।	माथी उल्लेखित नै
७.३		१० पेज माथीको	१५,०००।	माथी उल्लेखित नै

तर दफावार छलफल गर्नुपर्ने स्थानीय कानूनको हकमा यो मापदण्ड लागु हुने छैन ।

परिच्छेद - ३

गुणस्तर सुनिश्चितता

७. गुणस्तर सुनिश्चित गर्ने : (क) परामर्शदाताबाट तयार भएका कानूनका मस्यौदा तयारीका क्रममा निम्न पक्षमा गाउँपालिकाका अध्यक्ष, उपाध्यक्ष, वडा अध्यक्ष, प्रमुख प्रशासकीय अधिकृत,

कार्यपालिका सदस्य, गाउँ सभा सदस्य, विषयगत समिति, शाखा, उपशाखा, इकाई वा अन्य पदाधिकारीहरूले निम्न पक्षमा गुणस्तर सुनिश्चितताका लागि विशेष पहल गर्नु पर्ने छ ।

(१) प्रचलित कानून र वर्तमान सन्दर्भ संगको अनुसार तादाम्यता रहेको वा स्थानीय अवस्था र आवश्यकताको विश्लेषण र विशेषताको सम्बोधन

(२) स्थानीय अवस्था र आवश्यकताको विश्लेषण र विशेषताको सम्बोधन भए नभएको
(ख) परामर्शदातालाई उप दफा (क) मा उल्लेखित पदाधिकारीहरूले पृष्ठपोषण उपलब्ध गराउनु पर्ने छ र परामर्शदाताले आवश्यक पृष्ठपोषण ग्रहण गर्नु पर्ने छ ।

(ग) परामर्शदाताले कानूनका मस्यौदा तयार गर्दा उपयुक्त सन्दर्भ सामग्री अध्ययन र समायोजनका साथै सरोकारवालाहरु संग प्रत्यक्ष वा अप्रत्यक्ष सल्लाह ग्रहण गर्नु पर्ने छ ।

परिच्छेद - ४

विविध

८. **व्याख्या गर्न सक्ने** : यो मापदण्ड कार्यान्वयनका क्रममा कुनै बाधा अवरोध वा अस्पष्टता आएमा त्यस्तो बाधा अवरोध फुकाउने प्रयोजनका लागि गाउँ कार्यपालिकाले आवश्यकता अनुसार मापदण्डको व्याख्या गर्न सक्ने छ ।
९. **थपघट वा हेरफेर गर्न सक्ने** : यो मापदण्ड कार्यान्वयनका क्रममा कुनै बाधा अवरोध वा अस्पष्टता आएमा त्यस्तो बाधा अवरोध फुकाउने प्रयोजनका लागि गाउँपालिकाको कार्यपालिकाले आवश्यकता अनुसार यो मापदण्ड संशोधन गरी थप घट गर्न वा हेरफेर गर्न सक्ने छ ।
१०. **यसै बमोजिम हुने** : यस मापदण्डमा उल्लेख भएकोमा यस कार्यविधि बमोजिम हुने छ र यसमा उल्लेख नभएको विषयमा प्रचलित कानून बमोजिम हुने छ ।
११. **बचाऊ** : गाउँपालिकाबाट साविकमा प्रचलित कानून अन्तर्गत कानून निर्माणका लागि परामर्श सेवा खरिद गर्ने विषयमा भए गरेका काम कारवाहीहरू यसै मापदण्ड बमोजिम भए गरेको मानिने छ ।
१२. **अमान्य हुने** : यो मापदण्डका कुनै प्रावधानहरू प्रचलित संघीय र प्रादेशिक कानून संगबाझिएमा बाझिएको हदसम्म अमान्य हुने छ ।